

## Qəbələ əhalisinin tibbi müayinəsi davam edir

Bütün respublikamızda olduğu kimi Qəbələ rayonunda da Prezident İlham Əliyevin tapşırığına əsasən əhalinin tibbi müayinəsi davam edir. Bu mühüm aksiyanın həyata keçirilməsi üçün əvvəlki saylarımızda qeyd etdiyimiz kimi geniş hazırlıq işləri aparılmış və tibbi muayinənin təşkilat komissiyasının ciddi nəzarəti altında qarşıya çıxan əlavə problemlər yerindəcə həl edilir və tibbi müayinə nəzərdə tutulan qrafik üzrə davam edir.

Artıq dünənədək rayonun demək olar iri yaşayış məntəqələrindən 38-də tibbi müayinə başa çatdırılmışdır. 18 yaşından yuxarı 65419 nəfər əhalinin 48648 nəfəri tibbi müayinədən keçirilmişdir. Yaradılmış 60-a qədər tibbi müayinə briqadaları müəyyən edilmiş qrafik üzrə tibbi məntəqələri olmayan kəndlərdə olur, əhalini ilkin tibbi müayinəyə cəlb edirlər. Tibb məntəqələrinə gələ bilməyən xəstələr, əllillər evlərdə ilkin müayinədən keçirilir. Tibbi müa-

yinədən keçirilmiş əhalinin 1.112 nəfəri stasionar, 3.695 nəfəri ambulator müalicəyə cəlb olunmuşdur. 110 nəfərdən çoxu isə müalicə olunmaq üçün Bakı şəhərindəki ixtisaslaşdırılmış xəstəxanalara göndərilmişdir.

Bunlarla yanaşı tibbi müayinə zamanı diabetli, vərəm və digər xəstəlikləri olan vətəndaşlar da üzə çıxarılmış və onların müalicəsi üçün lazımi tədbirlər görülməkdədir.

Əhali bu aksiyani bütün yaşayış məntəqələrindən çox vacib və aktual bir aksiya kimi qarşılıyır, ölkə başçısına dərin minnətdarlıq edir.

«Qəbələ».

## «Erməni soyqırımı» boş cəfəngiyatdır

Yer kürəsində namərdlik, xəbislik, satqınlıq taleyinə qismət olan cırkin xislətlə daşnaklar güclü təbliğat yolu ilə beynəlxalq ələmdə türk dünyası əleyhinə mənfi rəy formalasdırmaq üçün 99 ildir ki, hər il aprelin 24-nü «erməni soyqırımı» günü kimi qeyd etməkdədir. Bəzi dövlətlər isə əsil həqiqətləri öyrənmədən, guya 1915-ci ildə Şərqi Anadoluda 1 milyon 500 min erməninin türklər tərəfindən qətlə yetirilməsi barədə yalan informasiyalara inansalar da, belə bir soyqırım heç vaxt olmayıb. Halbuki ermənilərin türklər tərəfindən deyil, əksinə, türklər ermənilər tərəfindən soyqırımlara məruz qalmışdır.

Məlum olduğu kimi 1915-ci ilin əvvəlində Rusiyada Antanta müqaviləsi dövlətləri ilə birlikdə Türkiyəyə müharebə elan etdi. Rusiya müsəlman dünyasına diz çökdürmək məqsədilə türk qoşunlarının arxasında təxribatlar törmək və bu yolla onların arasına çaxnaşma salmaq üçün Anadolu vilayətinin şərqində yaşayan erməni əhalisini müxtəlif vədlərlə aldadıb öz tərəfinə çəkməyə başladı. II Nikolay türklərə qarşı vuruşmaq istəyən erməni əsgərlərinin digər cəbhələrdən ayrılib Qafqaz cəbhəsinə gəlməsi üçün xüsusi dekret

də imzalamışdı. Ruslar ermənilərə söz vermişdilər ki, Osmanlı imperiyasını diz çökdürüb hakimiyəti ələ alan kimi onları ali vəzifə kürsülərində əyləşdirib tam müstəqillik verəcək, öz dini qardaşları olaraq erməni xalqının «Böyük Ermənistani» arzularının gerçəkləşməsinə möhkəm zəmin yaradacaqlar. II Nikolayın bu vədlərinə inanan Anadolu erməniləri sürtə silahlanmağa başladılar və silahlanma həmin ərazilərdə dinc yaşayan müsəlman əhalisinin kütləvi qırğını ilə nəticələndi. Təkcə Sivan vilayətində ermənilər 180 min müsəlmani qətlə yetirdilər.


Ermənilər 1915-ci ilin əvvəlində Van şəhərində türk dövləti əleyhinə qiyam qaldırdılar və bu qiyam qısa bir dövrdə bütün Şərqi Anadolu vilayətini bürüdü. Çörəyi ile böyüyüb havasını uduuda ərsəyə gəldikləri Türkiyəyə qarşı çar Rusyasının tərəfində vuruşan satqın silahlı erməni qruplaşmaları türklərə aid yaşayış məntəqələrini dağdırıb, müsəlmanları, etnik türkləri və kürdləri kütləvi şəkildə öldürür, qapılalarını bayırdan qıffıqları binallara və mənzillərə benzin tökərək içindəkiləri adamlarla birlikdə yandırıb küle döndərirdi. Yollar boyu kəsilmiş

insan kəllələri, balta ilə doğranmış qollar və ayaqlar görənləri dəhşətə salırdı. Ümumiyyətlə, Anadoludan və Qafqazın bəzi vilayətlərindən gətirilmiş 5 diviziyalıq könül-lülər dəstəsi Andronikin rəhbərliyi altında yüz min nəfərdən artıq günahsız türkü öz doğma ata-baba torpaqlarında ağır işgəncərlər qətlə yetirdilər.

Eyni zamanda ermənilər Türkiye ilə dostluq münasibətlərində olan digər ölkə vətəndaşlarına qarşı cinayətkar aksiyalara geniş meydən açdı. Onlar 1918—1920-ci illərdə Azərbaycanda dəhşətli qırğınılar törətilər. 1920-ci ilde Azərbaycan Xalq Cümhuriyyətinin görkəmli siyasi xadimləri N. Yusifbəylini, F. Xoyskini, X. Xasməmmədovu, H. Ağayevi vəhşicəsinə qətlə yetirdilər.

Erməni tarixçilərinin yazdığını görə, guya 1915-ci ilin aprel-may aylarında, Şərqi Anadoluda 1 milyon 500 min erməni türklər tərəfindən qətlə yetirilib. Halbuki həmin Osmanlı imperiyasında keçirilən əhalinin siyahıya alınmasına görə, o vaxt bütövlükde Türkiyədə cəmi 1 milyon 200 min erməni olub. Elə bu faktın özü «erməni soyqırımı»nın boş cəfəngiyat olduğunu eyni sübutdur.

«QƏBƏLƏ».



## Əzizimiz Ümjd!

Ad gününə əla-qədar atan, anan, bacıların, nənələrin, əmin, bibin, dayıların, xalan sənini təbrük edirlər.

## Vətəndaşların nəzərinə!

Narkotik vasitlərin, psixotrop maddələrin və onların pre-kursorlarının qanunsuz dövriyyəsinin, narkomanlığın yayılması qarşısını almaq məqsədi ilə vətəndaşların aktiv fəaliyyət göstərməsi üçün Qəbələ Rayon İcra Hakimiyyətində etimad telefonu yaradılmışdır: 0242054240.

## ELANLAR

Qəbələ Rayon Aqrar İslahat Komissiyası tərəfindən 14 noyabr 2002-ci il tarixli 11 sayılı qərarla Qəbələ şəhər sakini Lətifov Əhəd Səfər oğlunun adına verilmiş JN 0059 kod 40601004 olan Dövlət aktı itdiyi üçün etibarsız sayılır.

Qəbələ rayon Aqrar İslahat Komissiyası tərəfindən 22 noyabr 1997-ci il tarixli 25 sayılı qərarla Mixliqovaq kənd sakini Mustafayev Xalid Kamil oğlunun adına verilmiş JN 461 (kodu 40614018) Torpağa mülkiyyət hüququna dair Dövlət aktı itdiyi üçün etibarsız sayılır.

Qəbələ Rayon Aqrar İslahat Komissiyası tərəfindən 22 noyabr 1997-ci il tarixli 25 sayılı qərarla Mixliqovaq kənd sakini Cəlilov Mirağa Əziz oğlunun adına verilmiş JN 805 nömrəli (kodu 40614018) Torpağa mülkiyyət hüququna dair Dövlət aktı itdiyi üçün etibarsız sayılır.

Qəbələ Aqrar İslahat Komissiyası tərəfindən Kiçik Pirəli kənd sakini Məmmədov Poladxan Polad oğluna və ailə üzvlərinin adına verilmiş 10 iyun 1998-ci il tarixli 11 sayılı qərarla JN-033F nömrəli (kodu 40602026) Torpağın mülkiyyətə verilməsinə dair şəhadətnamə itdiyi üçün etibarsız sayılır.

## ALLAH RƏHMƏT ELƏSİN

FHN-nin Şimal-qərb Regional Mərkəzinin kollektivi Mərkəzin əməkdaşı Samir Həbibova, babası

### MƏHƏMMƏD HƏBİBOVUN

vəfati ilə əlaqədar dərin hüznə başsağlığı verir və kədərləndirir.

FHN-nin Şimal-qərb Regional Mərkəzinin kollektivi Mərkəzin əməkdaşı Təbriz Xuduyevə, nənəsi

### SOLMAZ XANIMIN

vəfati ilə əlaqədar dərin hüznə başsağlığı verir və kədərləndirir.

FHN-nin Şimal-qərb Regional Mərkəzinin kollektivi Mərkəzin əməkdaşı Aqşin İbrahimliyə, dayısı

### MUXSTAR CABBAROVUN

vaxtsız vəfati ilə əlaqədar dərin hüznə başsağlığı verir və kədərləndirir.

«İsra» kurslarının kollektivi, dinləyici Aytac Qəribovaya və ailəsinə, atası

### MAHİRİN

facieli vəfati ilə əlaqədar dərin hüznə başsağlığı verir və kədərləndirir.

Qəbələ Turizm və Otelçilik üzrə Peşə Tədris Mərkəzinin mühəndis-pedaqoji kollektivi iş yoldaşları Reyhan Çələbiyevaya, anası

### HAFIZƏ ÇƏLƏBİYEVANIN

vəfati ilə əlaqədar dərin hüznə başsağlığı verir və kədərləndirir.

**Redaktor**  
**O. Ə. Məmmədov.**

**TƏSISÇİLƏR:**  
Qəbələ Rayon İcra Hakimiyəti və redaksiyanın jurnalist kollektivi.  
Masul növbətçi  
A. C. Cəlilov.

**ÜNVANIMIZ:**  
AZ 3600, Qəbələ şəhəri, İ. Qutqaşlı küçəsi, 56.  
Redaktor: (024)20 5-19-14.  
Ümumi: (024)20 5-15-56.  
e-mail: gabalanews@mail.ru

Azərbaycan Respublikası Mətbuat və İnformasiya Nazirliyində qeyddən keçmişdir.  
Lisenziya AV № 022611  
«Kapitalbank»ın Qəbələ filialında hesab № Az36AİİB  
33080019444900218149  
VÖEN: 4400103601

Qəzet «Qəbələ» qəzetiin kompüter mərkəzində yığılıb sahifələnmiş və Bakı şəhərində «E-Q» MMC-nin mətbəəsində ofset üsulu ilə çap edilmişdir.  
Tiraj 2300.  
Oxucu məktubları geri qaytarılmır.